

Dan it-test hu maħsub purament bhala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ipubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► B **DEĊIŻJONI (UE) 2015/5 TAL-BANK ĊENTRALI EWROPEW**
tad-19 ta' Novembru 2014
dwar l-implimentazzjoni tal-programm ta' xiri ta' titoli ggarantiti minn assi
(BĊE/2014/45)
(ĠU L 1, 6.1.2015, p. 4)

Emendata minn:

			Ġurnal Uffiċjali		
			Nru	Paġna	Data
► <u>M1</u>	Deċiżjoni (UE) 2015/1613 tal-Bank Ċentrali Ewropew tal-10 ta' Settembru 2015	L 249	28	25.9.2015	
► <u>M2</u>	Deċiżjoni (UE) 2017/102 tal-Bank Ċentrali Ewropew tal-11 ta' Jannar 2017	L 16	55	20.1.2017	

▼B**DEĊIŻJONI (UE) 2015/5 TAL-BANK ĊENTRALI EWROPEW****tad-19 ta' Novembru 2014****dwar l-implimentazzjoni tal-programm ta' xiri ta' titoli ggarantiti minn assi****(BĊE/2014/45)***Artikolu 1***Stabbiliment u kamp ta' applikazzjoni tal-ABSPP**

L-ABSPP, li tahtu l-BĊE għandu jixtri ABS eliġibbli fi hdan it-tifsira tal-Artikolu 2 u skont id-dispożizzjonijiet ta' din id-Deciżjoni, qiegħed jiġi stabbilit bil-preżenti. Taht l-ABSPP, il-BĊE jista' jagħti struzzjonijiet lill-agenti tiegħu biex jixtru ABS eliġibbli f'ismu fis-swieq primarji u sekondarji minn kontropartijiet eliġibbli fi hdan it-tifsira tal-Artikolu 4.

*Artikolu 2***Kriterji ta' eliġibbiltà għax-xiri definittiv ta' ABS**

L-ABS għandhom ikunu eliġibbli għal xiri definittiv taht l-ABSPP, sakemm jissodisfaw dawn il-kriterji ta' eliġibbiltà.

- (1) L-ABS ikollhom valutazzjoni tal-kwalità tal-kreditu li tkun konformi ma', bhala minimu, il-pass 3 tal-kwalità tal-kreditu fl-iskala ta' klassifikazzjoni armonizzata tal-Eurosistema ⁽¹⁾, espressa fil-forma ta' mill-inqas żewġ klassifikazzjonijiet ta' kreditu pubbliċi pprovduti minn kwalunkwe żewġ Istituzzjonijiet Esterni ta' Valutazzjoni tal-Kreditu (External Credit Assessment Institutions — ECAIs) aċċettati fi hdan il-Qafas ta' Valutazzjoni tal-Kreditu tal-Eurosistema (Eurosystem Credit Assessment Framework — ECAF).

▼M1

- (2) Minbarra kif huwa pprovdut fil-punt 1 iktar 'il fuq u l-punt 9 iktar 'il isfel, l-ABS jissodisfaw il-kriterji tal-eliġibbiltà applikabbli għall-ABS sottomessi bhala kollateral għal operazzjonijiet tal-politika monetarja tal-Eurosistema kif stipulat fil-Linja Gwida BĊE/2014/60 ⁽²⁾.

▼B

- (3) Meta l-ABS ma jkollhomx valutazzjoni tal-kwalità tal-kreditu b'mod konformi ma' tal-inqas il-pass 2 tal-kwalità tal-kreditu fl-iskala ta' klassifikazzjoni armonizzata tal-Eurosistema, espressa fil-forma ta' mill-inqas żewġ klassifikazzjonijiet tal-kreditu pubbliċi pprovduti minn kwalunwe żewġ ECAIs aċċettati fi hdan l-ECAF, l-ABS għandhom, minbarra li jissodisfaw ir-rekwiziti tal-punt 2, jissodisfaw il-kriterji ta' eliġibbiltà applikabbli għall-ABS sottomessi bhala kollateral għal operazzjonijiet tal-politika monetarja tal-Eurosistema skont l-Artikolu 3 tal-Linja Gwida BĊE/2014/31 ⁽³⁾.

⁽¹⁾ Kif ippubblikat fuq il-websajt tal-BĊE.

⁽²⁾ Linja Gwida (UE) Nru 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (GU L 91, 2.4.2015, p. 3).

⁽³⁾ Linja Gwida BĊE/2014/31 tad-9 ta' Lulju 2014 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eliġibbiltà tal-kollateral u li temenda l-Linja Gwida BĊE/2007/9 (GU L 240, 13.8.2014, p. 28).

▼ B

- (4) Mhux inqas minn 90 % tal-obbliganti tal-assi li jiġġeneraw fluss ta' flus li jiggarantixxu l-ABS huma kklassifikati bhala korporazzjonijiet mhux finanzjarji tas-settur privat⁽¹⁾ jew persuni fiżiċi, imkejla b'referenza għall-ammont prinċipali pendenti tal-assi li jiġġeneraw fluss ta' flus attribwibbli għal dawk l-obbliganti.
- (5) Mhux inqas minn 95 % ta':
- (a) L-ammont prinċipali pendenti tal-assi li jiġġeneraw il-fluss ta' flus li jiggarantixxu l-hruġ tal-ABS huwa ddenominat f'euro;
- (b) kwalunkwe proprjetajiet li jiggarantixxu l-assi li jiġġeneraw fluss ta' flus li jiggarantixxu hruġ ta' ABS ta' titoli residenzjali ggarantiti b'ipoteka (residential mortgage-backed securities -RMBS) jew titoli kummerċjali ggarantiti b'ipoteka (commercial mortgage-backed securities -CMBS) jinsabu fiż-żona tal-euro, imkejla b'referenza għall-ammont prinċipali pendenti tal-assi li jiġġeneraw fluss ta' flus attribwibbli għal dawk il-proprjetajiet; u
- (c) l-obbliganti tal-assi li jiġġeneraw fluss li jiggarantixxu l-hruġ tal-ABS (minbarra hruġ ta' ABS li jikkonsistu f'RMBS u CMBS kif deskritt taht il-punt (b)), imkejla b'referenza għall-ammont prinċipali pendenti tal-assi li jiġġeneraw fluss ta' flus attribwibbli għal dawk l-obbliganti, huma inkorporati jew residenti, skont kif applikabbli, fiż-żona tal-euro.
- (6) L-emittent tal-ABS ikun stabbilit fiż-żona tal-euro.
- (7) Segment ta' ABS (bl-istess Numru Internazzjonali ta' Identifikazzjoni tat-Titoli (ISIN) jew wiehed funġibbli) li, fil-hin meta jkun ivvalutat mill-BĊE għal xiri potenzjali skont l-Artikolu 3, kien miżmum bis-shih mill-originatur jew entitajiet li magħhom ikollu rabtiet mill-qrib⁽²⁾ għandu jkun eliġibbli għal xiri taht l-ABSPP jekk investitur estern mingħajr rabta mill-qrib mal-originatur (bl-eċċezzjoni ta' bank ċentrali tal-Eurosistema li jaġixxi barra l-qafas tal-ABSPP) jixtri wkoll parti minn dak is-segment ta' ABS (bl-istess ISIN jew wiehed funġibbli).
- (8) Meta l-obbliganti tal-assi li jiġġeneraw fluss ta' flus li jiggarantixxu hruġ ta' ABS ikunu inkorporati jew residenti fil-Greċja jew f'Ċipru, il-livell ta' klassifikazzjoni minimu stipulat fil-punt 1 ma għandux japplika għal dawk l-ABS sakemm ikunu soġġetti għal-limitu ta' xiri speċifikat fl-Artikolu 5(2) u jkunu jissodisfaw il-kriterji l-ohrajn kollha ta' eliġibbiltà li jkunu applikabbli għal xiri taht l-ABSPP u dawn ir-rekwiziti addizzjonali kollha segwenti:

⁽¹⁾ "Korporazzjonijiet mhux finanzjarji" għandha l-istess tifsira kif mogħtija lilha fis-Sistema Ewropea tal-Kontijiet kif imsemmi fl-Anness I tal-Linja Gwida BCE/2011/14.

⁽²⁾ "Rabtiet mill-qrib" għandha l-istess tifsira mogħti lilha fit-Taqsima 6.2.3.2 tal-Anness I tal-Linja Gwida BCE/2011/14.

▼B

- (a) il-livell minimu ta' kwalità tal-kreditu tal-Eurosistema użat sabiex tiġi ddeterminata l-eligibbiltà bhala kollateral ta' strumenti ta' dejn negozjabbli mahruġin jew iggarantiti mill-gvernijiet tal-Greċja jew ta' Ċipru ma jkunx applikat skont l-Artikolu 8(2) tal-Linja ta' Gwida BCE/2014/31;
- (b) l-ABS ikollhom żewġ klassifikazzjonijiet ta' kreditu pubbliċi minn kwalunkwe żewġ ECAIs aċċettati fi hdan l-ECAF fil-livell ta' klassifikazzjoni massimu li jista' jinkiseb għal hargiet ta' ABS fl-Istat Membru relevanti;
- (c) l-istruttura tal-hruġ ta' ABS tinkorpora titjib tal-kreditu attwali (bhat-titjib tal-kreditu pprovdut mis-segmenti kollha tal-hruġ tal-ABS li huma subordinati għas-segment tal-ABS eligibbli għax-xiri) ugwali għal minimu ta' 25 % tal-ammont prinċipali attwali pendenti tas-segmenti kollha tal-hruġ tal-ABS;
- (d) rapporti tal-investituri jkunu disponibbli u l-ABS ikunu jistgħu jiġu mmudellati bl-użu ta' għodod standard minn terzi għall-immudellar tal-fluss tal-flus ta' ABS, kif ivvalutati mill-BCE;
- (e) l-aqwa valutazzjoni tal-kwalità tal-kreditu disponibbli għal kull waħda mill-kontropartijiet segwenti fil-hruġ tal-ABS (jekk relevanti), bl-eċċezzjoni tas-servizzjant, tkun konformi bhala minimu mal-passi 3 tal-kwalità tal-kreditu fl-iskala ta' klassifikazzjoni armonizzata tal-Eurosistema, espressa fil-forma ta' mill-inqas klassifikazzjoni ta' kreditu pubblika waħda minn kwalunkwe ECAI individwali aċċettata fi hdan l-ECAF:
 - (i) kwalunkwe kont bankarju emittenti;
 - (ii) kwalunkwe kont bankarju emittenti garanti;
 - (iii) kwalunkwe fornitur ta' faċilità ta' likwidità;
 - (iv) kwalunkwe kontroparti f'hegġ;
 - (v) l-aġent prinċipali li jhallas; u
 - (vi) kwalunkwe fornitur ta' kuntratt ta' investiment iggarantit.
- (f) servizzjant sostitut għall-harġa tal-ABS ikun ġie appuntat.

▼M1

- (9) Ir-rekwiżiti stipulati fl-Artikolu 77 tal-Linja Gwida BCE/2014/60 ma għandhomx japplikaw għal segmenti intermedji ta' ABS li jkunu eligibbli biss għal xiri taht l-ABSPP jekk ikunu:

▼ M1

- (a) iggarantiti b'garanzija:
- (i) li tissodisfa r-rekwiżiti għal garanziji ta' assi negozjabbli kif stipulat fl-Artikoli 114, 115, 117 u 118 tal-Parti Erbgha, Titolu IV tal-Linja Gwida BCE/2014/60; u
 - (ii) mahruġa minn garanti b'valutazzjoni tal-kreditu skont l-Artikolu 83(c) tal-Linja Gwida BCE/2014/60 u pprovdata minn ta' mill-inqas sistema ECAI aċċettata wahda, espressa fil-forma ta' klassifikazzjoni ta' kreditu pubblika, f'konformità, bhala minimu, mal-pass 3 tal-kwalità tal-kreditu fl-iskala ta' klassifikazzjoni armonizzata tal-Eurosistema; u
- (b) jissodisfaw il-kriterji l-oħrajn kollha ta' eligibbiltà applikabbli għal xiri taht l-ABSPP.

Għall-finijiet ta' din id-Deciżjoni, “segment intermedju” tfisser segment ta' hruġ ta' ABS li, skont il-prijorità tal-hlasijiet ta' wara l-infurzar, u jekk applikabbli, il-prijorità tal-hlasijiet wara l-aċċelerazzjoni kif stipulat fil-prospett:

- (a) tkun ikklassifikata taht is-segment jew subsegmenti mhux subordinati tal-istess hruġ ta' ABS kif stipulat fl-Artikolu 77 tal-Linja Gwida BCE/2014/60; u
- (b) tkun ikklassifikata 'l fuq mis-segment l-aktar subordinat jew subsegmenti li jkunu l-ewwel li jbatu telf imġarrab fuq l-iskoperturi titolizzati u li b'hekk jipprovdu protezzjoni lit-tieni telf u, fejn relevanti, segmenti jew subsegmenti ta' grad aktar għoli.

▼ M2

- (10) Huma permessi xirjiet ta' ABSs nominali b'rendiment negattiv sal-maturità (jew rendiment għall-agħar) ugwali għal jew 'il fuq mir-rata tal-facilità ta' depożitu. Huma permessi sal-grad mehtieg xirjiet ta' ABSs b'rendiment negattiv sal-maturità (jew rendiment għall-agħar) taht ir-rata tal-facilità ta' depożitu.

▼ B*Artikolu 3***Valutazzjoni tar-riskju tal-kreditu u diliġenza dovuta**

Qabel ix-xiri ta' kwalunkwe ABS li jissodisfa l-kriterji tal-eligibbiltà taht l-Artikolu 2, il-BCE għandu jwettaq valutazzjoni tar-riskju tal-kreditu u diliġenza dovuta fir-rigward ta' dak l-ABS.

▼B*Artikolu 4***Kontropartijiet eliġibbli**

Dawn li ġejjin għandhom ikunu kontrpartijiet eliġibbli għall-ABSPP, kemm għal transazzjonijiet definittivi kif ukoll għal transazzjonijiet ta' self ta' titoli li jinvolvu ABS miżmuma f'portafolli ta' ABSPP: (a) kontropartijiet li jipparteċipaw f'operazzjonijiet tal-politika monetarja tal-Eurosistema kif iddefinit fit-Taqsima 2.1 tal-Anness I għal-Linja Gwida BCE/2011/14; (b) kontropartijiet li jintużaw mill-banek ċentrali tal-Eurosistema għall-investiment tal-portafolli ta' investimenti tagħhom iddenominati feuro; u (c) entitajiet li jitqiesu li huma kontropartijiet eliġibbli għal transazzjonijiet definittivi taħt l-ABSPP mill-Kunsill Governattiv fuq il-bażi ta' valutazzjoni tar-riskju ta' kontropartijiet tal-Eurosistema mill-BCE.

*Artikolu 5***Limiti tax-xiri**

1. Għajr kif ipprovdut fil-paragrafu 2, mhux aktar minn 70 % tal-ammont pendenti ta' segment ta' ABS (bl-istess ISIN jew wiehed funġibbli) jista' jinxtara u jinżamm skont l-ABSPP fi kwalunkwe hin.
2. B'rabta ma' segment ta' ABS (bl-istess ISIN jew wiehed funġibbli) li jkun eliġibbli għal xiri taħt il-punt 8 tal-Artikolu 2, mhux aktar minn 30 % tal-ammont pendenti ta' dak is-segment jista' jinxtara u jinżamm skont l-ABSPP fi kwalunkwe hin.

*Artikolu 6***Dhul fis-sehh**

Din id-Deċiżjoni għandha tidhol fis-sehh fil-jum wara l-pubblikazzjoni tagħha fuq il-websajt tal-BCE.